

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
వర్ష ఋతువు , శ్రవణమాసం

492

బహుళ ఏకాదశి - 28.09.2024

మఖ - శనివారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **వజ్రానంతతితమస్కర్ణ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే పంచనవ్వితి తమస్కర్ణః**

ఆర్యే కస్మాదజానంతం గర్హసే మామకిల్బిషమ్ ।  
విపులాం చ మమ ప్రీతిం స్థిరాం జానాసి రాఘవే ॥ 75.19 ॥

కృతా శాస్త్రానుగా బుద్ధిః మాభూత్తస్య కదాచన ।  
సత్యసంధస్సతాం శ్రేష్ఠః యస్యార్యోఽనుమతే గతః ॥ 75.20 ॥

ప్రేష్యం సాపీయసాం యాతు సూర్యం చ ప్రతిమేహతు ।  
హస్తు పాదేన గాం సుప్తాం యస్యార్యోఽనుమతే గతః ॥ 75.21 ॥

కారయిత్వా మహత్కర్మ భర్తా భృత్యమనర్థకమ్ ।  
అధర్మో యోఽస్య సోఽస్యాస్తు యస్యార్యోఽనుమతే గతః ॥ 75.22 ॥

పరిపాలయమానస్య రాజ్ఞో భూతాని పుత్రవత్ ।  
తతస్తం ద్రుహ్యతాం పాపం యస్యార్యోఽనుమతే గతః ॥ 75.23 ॥

బలిషడ్భాగముద్భృత్య నృపస్యారక్షతః ప్రజాః ।  
అధర్మో యోఽస్య సోఽస్యాస్తు యస్యార్యోఽనుమతే గతః ॥ 75.24 ॥

సంశ్రుత్య చ తపస్విభ్యః సత్రే వై యజ్ఞదక్షిణామ్ ।  
తాం విప్రలపతాం పాపం యస్యార్యోఽనుమతే గతః ॥ 75.25 ॥

హస్త్యశ్వరథసమ్బాధే యుద్ధే శస్త్రసమాకులే ।  
మా స్మ కార్షిత్యతాం ధర్మం యస్యార్యోఽనుమతే గతః ॥ 75.26 ॥

ఉపదిష్టం సుసూక్ష్మార్థం శాస్త్రం యత్నేన ధీమతా ।  
స నాశయతు దుష్టాత్మా యస్యార్యోఽనుమతే గతః ॥ 75.27 ॥

మా చ తం వ్యూఢబాహ్వాంసం చంద్రార్కసమతేజసమ్ ।  
ద్రాక్షీద్రాజ్యస్థమాసీనం యస్యార్యోఽనుమతే గతః ॥ 75.28 ॥

పాయసం కృసరం ఛాగం వృథా సోఽశ్నాతు నిర్ఘ్నణః ।  
గురూంశ్చాప్యవజానాతు యస్యార్యోఽనుమతే గతః ॥ 75.29 ॥

గాళ్ళ స్పృశతు పాదేన గురూన్ పరివదేత్ స్వయమ్ ।  
మిత్రే ద్రుహ్యేత సోఽత్యంతం యస్యార్యోఽనుమతే గతః ॥ 75.30 ॥

విశ్వాసాత్ కథితం కించిత్ పరివాదం మిథః క్వచిత్ ।  
వివృణోతు స దుష్టాత్మా యస్యార్యోఽనుమతే గతః ॥ 75.31 ॥

అకర్తా హ్యకృతజ్ఞశ్చ త్యక్తాత్మా నిరపత్రపః ।  
లోకే భవతు విద్వేష్యః యస్యార్యోఽనుమతే గతః ॥ 75.32 ॥

పుత్రైర్ధారైశ్చ భృత్యైశ్చ స్వగృహే పరివారితః ।  
స ఏకో మృష్టమశ్నాతు యస్యార్యోఽనుమతే గతః ॥ 75.33 ॥

అప్రాప్య సదృశాన్ దారాన్ అనపత్యః ప్రమీయతామ్ ।  
అనవాప్య క్రియాం ధర్మాం యస్యార్యోఽనుమతే గతః ॥ 75.34 ॥

మాతృనస్సంతతిం ద్రాక్షీత్ స్వేషు దారేషు దుఃఖితః ।  
ఆయుస్సమగ్రమప్రాప్య యస్యార్యోఽనుమతే గతః ॥ 75.35 ॥

రాజస్త్రీబాలవృద్ధానాం వధే యత్పాపముచ్యతే ।  
భృత్యత్యాగే చ యత్పాపం తత్పాపం ప్రతిపద్యతామ్ ॥ 75.36 ॥

లాక్షయా మధుమాంసేన లోహేన చ విషేణ చ ।  
సదైవ బిభృయాద్ భృత్యాన్ యస్యార్యోఽనుమతే గతః ॥ 75.37 ॥

**శ్రీమద్రామాయణే ఆదికావ్యే అయోధ్యాకాణ్డే పంచనవతితమస్కర్ణః**  
**॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరఘుచంద్ర పరబ్రహ్మణే నమః ॥**

